

श्रीश्रीगुरुगौराङ्गौ जयतः

गौडीय सेनाधिपति श्रील श्रीजीवगोस्वामी प्रभुपाद विरचितः

मूल संस्कृत सहित

श्रीराधाकृष्णार्चनदीपिका

गौडीयसम्प्रदायाचार्य

श्रीहरिदास शास्त्रीणा सम्पादितः

आधुनिक प्रतिलिपि संस्करण

पण्डित श्रीरघुनाथ दास शास्त्रीजी महाराज

व्याकरण, वेदान्तदर्शन, (श्रीधामवृन्दावन)

www.bhaktidarshan.org

Whatsapp +918218476676

श्रीश्रीगौरमदाधरौ जयतः ।

श्रीराधाकृष्णार्चनदीपिका

श्रीमजीवगोस्वामिविरचिता

श्रीहरिदासशास्त्री

*** श्रीश्रीराधाकृष्णाम्याम् नमः ***

❀ श्रीश्रीराधाकृष्णाच्चर्चनदीपिका ❀



सनातनसमो यस्य ज्यायान् श्रीमान् सनातनः ।

श्रीवल्लभोऽनुजः सोऽसौ श्रीरूपो जीवसद्गतिः ॥१॥

पुराणसंहितातन्त्रमन्त्रश्रुति—समन्वितं ।

गीताभागवतं शास्त्रं जयताद् व्रजधामसु ॥२॥

श्रीदामोदर—राधाच्चर्चनमर्हति व्रजस्थानां ।

आवश्यकतामश्राव्यनयोरत्राधिदेव्यं हि ॥३॥

अथ यत् खलु श्रीराधा—सम्बलितः श्रीकृष्ण उपास्यते तत्र

कश्चित् शास्त्र—प्रमाणकत्वं न मन्यते, तं प्रतीदं ब्रूमः ।

लक्ष्मीरभितः स्त्रिता गोप्यो लक्ष्मीतमा प्रथिताः ।

राधा गोपीतमा चेदस्याः का समा रामा इति ॥४॥

आस्तां तावत् लक्ष्मी—विजेतृ—गुग्गण—गोपीगण प्रधानतया श्रीकृष्णसंदर्भादौ निर्णीता । अत्र च निर्णोध्यमाणा स्वयं भगवतः श्रीकृष्णस्य स्वयं लक्ष्मीरूपा श्रीराधा । गोपीजन मात्र—सम्बलितः स उपास्यत इत्यत्र शास्त्राणि शृणु । तत्रारोहभूमिकाक्रमेण दर्श्यन्ते ।

आराधनं हि कृष्णस्य भवेदावश्यकं यथा ।

तथा तदीयभक्तानां नो चेद्दोषोऽस्ति दुस्तरः ॥५॥

अत्र श्रीकृष्णस्य यथा गोतमीयतन्त्रे—

असारे घोरसंसारे सारं कृष्णपदार्चनं ।

जन्मासाद्य मनुष्येषु शुद्धे च पितृमातरि ।

यो नाच्चर्चयति कल्पः सन् तस्मात् पापतरो हि कः ॥६॥

महाभारते—मातृवत् परिरक्षन्तं सृष्टिसंहार—कारकं ।

यो नाच्चर्चयति देवेशं तं विद्याद् ब्रह्मघातकं ॥७॥

अथ तदीयानां यथा पादौ —

मार्कण्डेयोऽम्बरीषश्च वसुधार्षो विभीषणः ।
पुण्डरीको बलिः शम्भुः प्रह्लादो विदुरो ध्रुवः ॥८॥
दालम्भ्यः पराशरो भीष्मो नारदाद्याश्च वैष्णवैः ।
सेव्यो हरिर्निषेव्यामी नो चेद्दोषः परं भवेत् ॥९॥

तथा हरिभक्तिसुधोदये (१३।७६)—

अर्चयित्वा तु गोविन्दं तदीयान्नार्चयन्ति ये ।
न ते विष्णोः प्रसादस्य भाजनं दाम्भिका जनाः ॥१०॥

पादोत्तरखण्डे—आराधनानां सर्वेषां विष्णोराराधनं परं ।

तस्मान् परतरं देवि ! तदीयानां समर्चनम् ॥११॥
अर्चयित्वा तु गोविन्दं तदीयान्नार्चयेत्तु यः ।
न स भागवतो ज्ञेयः केवलं दाम्भिकः स्मृत इति ॥१२॥

तत्र पूर्वत्र च तदीय शब्देन तस्य भक्ता एव उच्यन्ते, नत्वन्ये—

द्वौ भूतसगौ लोकेऽस्मिन् दैव आसुर एवच ।
विष्णुभक्तिपरो दैव आसुर स्तद्विपर्ययः ॥१३॥

इति विष्णुधर्माग्निपुराणादिनिग्रमान् । तन् सृष्ट्यादि लीला-
गतत्वेऽपि तदुदासीनेष्वादासीन्यस्य योग्यत्वं । तद्द्वेष्टेषु तद्द्वेषस्यैवेति
च । तथैवंदशितं सप्तमेराजसूयारम्भे (१।१०-२०) श्रीयुधिष्ठिरादिभिः
शिशुपालं प्रति गालिप्रदानादिना । अतः श्रीभगवताप्युक्तं—‘प्रवृत्तिञ्च’
निवृत्तिञ्च (गीता १६) इत्यारम्य ।

“तानहं द्विषतः क्रूरान् संसारेषु नराधमान् ।
क्षिपाम्यजन्ममशुभानासूरीष्वेव योनिषु ॥१४॥
आसुरीं योनिमापन्ना मूढा जन्मनि जन्मनि ।
मामप्राप्यैव कौन्तेय ! ततो यात्यधमां गतिम् ॥१५॥
इत्यन्तेन । [गीता १६। १६-२०]

तथा—‘अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥१६॥

मोघाशा मोघकर्माणो मोघज्ञाना विचेतसः ।

राक्षसी मासुरीञ्चैव प्रकृति मोहिनीं श्रिताः ॥१७॥”

(गीता ६।११-१२)

इत्येनेन स्वभक्ताः स्तुताः ।

महात्मानस्तु मां पार्थ दैवीं प्रकृतिमाश्रिताः ।

भजन्त्यनन्यमनसो ज्ञात्वा भूतादिमव्ययं ॥१८॥

सततं कीर्तयन्तो मां यजन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥१९॥

(गीता ६।१३-१४)

अतएवंकादशे—मद्भक्तपूजाभ्यधिका !

मम पूजातोऽप्यभि सर्व्वतोभावेनाधिका अधिकमत्प्रीति करीत्यर्थः । तस्मान्मद्भक्तपूजावर्यकी चान्तरङ्गा चेति स्थिते—

तेषामपि सर्व्वेषां प्रह्लादः प्रवरो मतः ।

सर्व्वेषु हरिभक्तेषु प्रह्लादो हि महत्तमः ॥२०॥

सप्तमे (६।२६) प्रह्लादस्यैव हि वाक्यं—

क्वाहं रजः प्रभव ईश तमोऽधिकेऽस्मिन् ।

जातः सुरेतरकुले क्व तवानुकम्पा ।

न ब्रह्मणो न तु भवस्य न वै रमाया ।

यन्मेऽपितः शिरसि पद्मकरः प्रसादः ॥२१॥

तत्रैव (७।१०।२१) श्रीनृसिंहवाक्यं—

भवन्ति पुरुषा लोके मद्भक्ता स्त्वामनुव्रताः ।

भवान् से खलु भक्तानां सर्व्वेषां प्रतिरूपधृक् ॥२२॥

सर्व्वतः पाण्डवः श्रेष्ठाः प्रह्लादादीदृशादपि ।

श्रीमद्भूगवतं सम्यक् प्रमाणं स्फुटमीक्षते ॥२३॥

तथा (७।१०।४८-५०) श्रीनारदवाक्यं—

यूयं नृलोके वत भूरिभागा, लोकं पुनाना मुनयोऽभियन्ति ।

येषां गृहानावसतीति साक्षात् गूढं परं ब्रह्म मनुष्यालिङ्गम् ॥२४॥

स वा अयं ब्रह्म महद् विभृग्यकैवल्यनिर्व्वर्णिसुखानुभूतिः ।

प्रियः सुहृद् वः खलु मातुलेय आत्मारहणीयो विधिकृद् गुरुश्च ॥२५॥
न यस्य साक्षाद् भवपङ्कजादिभिः, रूपं धिया वस्तुतयोपवर्णितं ।

मौनेन भक्त्योपशेन पूजितः प्रसीदतामेष स सात्वतां पतिः ॥२६॥
व्याख्यातश्च श्रीस्वामिचरणैः—“अहो !

प्रह्लादस्य भाग्यं येन देवो दृष्टः । वयन्तुमन्दभाग्या इति
विषीदन्तं राजानं प्रत्याह—यूयमिति त्रिभिः । पञ्चत्रयस्य
तान्पय्यार्थस्तैरेव लिखितः—न तु प्रह्लादस्य गृहे तु परं ब्रह्म वसति, न
च तद्दर्शनार्थं मुनयस्तद् गृहानाभयान्त, न च तस्य मातुलेयादिरूपेण
वर्त्तते, न च स्वयमेव प्रसन्नः । अतो यूयमेव ततोऽपि अस्मत्तोऽपि
भूरिभागा इति भावः इति

सदातिसान्निकृष्टत्वान्ममताधिक्यतो हरेः ।

पाण्डवेभ्योऽपि यदवः केचिच्छ्रेष्ठतमा मताः ॥२७॥

तथा श्रीदशमे (८२।२८—३०)—

अहो भोजपते ! यूयं जन्मभाजो नृणामिह ।

यत् पश्यताऽसकृत् कृष्णं दुर्दर्शमपि योगिनाम् ॥२८॥

तद्दर्शन-स्पर्शनानुपथप्रजल्प—

शय्यासनाशनसयौनसपिण्डबन्धः ।

येषां गृहे निरयवर्त्मनि वर्त्ततां वः

स्वर्गापवर्ग-विरमः स्वयमास विष्णुः ॥२९॥

तथा (१०।६०।४६)—

शय्यासनाटनालापक्रीडा स्नानाशनादिषु ।

न विदुः सन्तमात्मानं वृष्णायः कृष्णचेतसः ॥३०॥

यदुभ्योऽपि वरिष्ठोऽसौ भगवान् श्रीमदुद्धवः ।

यादवेन्द्रस्य यो मन्त्री शिष्यो भृत्यः प्रियो महान् ॥

आबाल्यादेव गोविन्दे भक्तिरस्य सदोत्तमा ॥३१॥

तथा तृतीये (२।२—

यः पञ्चहायनो मात्रा प्रातराशाय याचितः ।

तन्नैच्छद् रचयन् यस्य सपर्या बाललीलया ॥३२॥

श्रीदशमे च (४६।१—२):—

वृष्णीणां प्रवरो मन्त्री कृष्णस्य दयितः सखा ।

शिष्यो बृहस्पतेः साक्षादुद्धवो बुद्धिसत्तमः ॥३३॥

तमाह भगवान् प्रेष्ठं भक्तमेकान्तिमं ववचित् ।

गृहीत्वा पाणिना पाणिं प्रपन्नार्त्तिहरो हरिः ॥३४॥

एकादशे च (१६।२४):—त्वन्तु भागवतेष्वहमिति (११।४६):

—‘त्वं मे भृत्यः सुहृत् सखेति’ च । (१४।१५।—‘न च सङ्कर्षणो न श्रीर्नैवात्मा च यथा भवान्’ इति च ॥

अतएव तृतीये (४।३०) स्वयन्तथैवाचरितं—

नोद्धवोऽर्णवपि मन्थूनो यद्गुणैर्नर्दितः प्रभुः ।

अतो मद्भयुनं लोके ग्राहयन्निह तिष्ठतु ॥३५॥

यद् यस्माद् गुणैः सत्त्वादिभिर्नर्दितो न पीडितः

गुणातीतः इत्यर्थः । यतः प्रभुः भक्तिरसास्वादे प्रभविष्णुः ।

ब्रजदेव्यो वरीयस्य ईदृशादुद्धवादपि ।

यदासां प्रेममाधुर्यं स एषोप्यभियाचते ॥३६॥

तथाहि श्रीदशमे (४७।५७)—

दृष्ट्वैवमादिगोपीनां कृष्णावेशात्मविक्लवम् ।

उद्धवः परमः प्रीत स्ता नमस्यन्नित्तं जगौ ॥३७॥

नमस्यन्निति वर्तमान-शतृप्रयोगो नमस्कारस्यानवच्छिन्नत्वं बोधयति । इदं वक्ष्यमाणं तदेवाह—

एताः परं तनुभृतो भुवि गोपबन्धवो,

गोविन्द एव निखिलात्मनि रूढभावाः ।

वाञ्छन्ति यद्भवभियो मुनयो वयश्च,

किं ब्रह्मजन्मभि रनन्त कथा रसस्य ॥३८॥

(१०।४७।५८)

भावस्य दुर्लभत्वाद्वि तासां तत्सिद्धये पुनः ।

पादरेणुक्षितं येन तृणजन्मापि याच्यते ॥३९॥

तथाहि श्रीदशमे (४७।६१):—

आसामहो चरणरेणुजुषामहं स्यां,

वृन्दावने किमपि गुल्मलतौषधीनां ।

या दुस्त्वजं स्वजनमार्यपथञ्च हित्वा,

भेजुर्मुकुन्दपदवीं श्रुतिभि विमृश्याम् ॥४०॥

श्रुतिभि विमृश्या या मुकुन्द-पदवी तद्भजनविशेषस्तां ।

निभृतमरुन्मनोक्षहृदयोगयुगो हृदि यत्,

मुनय उपासते तदरयोऽपि ययुः स्मरणात् ।

स्त्रिय उरगेन्द्रभोमभुजदण्ड--विषक्तधियो,

वयमपि ते समाः समदृशोऽङ्घ्रिसरोजसुधाः ॥४१॥ इति

अत्र प्रतियुग्मान्तस्थस्यापि शब्दस्य द्वयेन युग्मद्वयं पृथगवगम्यते ।

ततश्च यद्वद्गङ्गाख्यतत्त्वं मुनय उपासते तदरयोपि ययुः स्मरणात् ।

स्त्रियः श्रीव्रजदेव्यः अङ्घ्रिसरोजसुधा स्तत्प्रेममयमाधुर्याणि ययुः ।

वयमपि समदृश स्ताभिः समभावाः सत्यः समा स्ताभिः तुल्यताः

प्राप्ताः; व्यूहान्तरेण गोप्यो भूत्वा तवाङ्घ्रिसरोजसुधा ययिम

इत्यर्थः । अत्र बृहद्भामनपुराणो तासां प्रार्थना-पूर्वकाणि वाक्यानि

सन्ति । स्त्रीशब्दस्य गोपी वाचकत्वं, तदरयोऽपि ययुः ।

स्मरणादित्यनेनासुराणामपि मोक्षदातृत्वेन अन्यतया प्रसिद्धस्य

श्रीकृष्णस्यैवालम्बनत्वेन लब्धत्वात्; तासामेव तस्मिन् केवलेन रागेण

भजन-प्रसिद्धेः । तदेतदप्यास्तां—श्रीनारायणांगस्थिताया लक्ष्मीतोऽपि

तासां परमवैलक्षण्यं तेनैव तादृशनिजभक्ति—हेतुत्वेन दर्शितं । यथा

तत्रैव—(१०।४७।६६)

‘नायं श्रियोऽङ्ग उ नितान्तरतेः प्रसादः ।

स्वय्योषितांनलिनगन्धरुचां कुतोऽन्याः ॥४२॥

इत्यनेन लक्ष्म्यादिका निरवशेषा एव स्त्रियो नामुभिः सालक्षण्यं

प्राप्नुवन्तीति विलक्षणा । तत्राप्युदगादित्येनेन स प्रसादस्तासु रास

प्रसङ्ग उदितवानेव नतु जात इति स्वाभाविक प्रेमवत्यः, केवलस्य श्री-

वृन्दावन-विहारिणः पूर्णभगवतः सर्वतो विलक्षणस्य नित्य प्रेयसी

रूपा इति । सर्वतो विलक्षणा लक्ष्मीविशेषत्वेन प्राप्ताः । तस्मात्ताभिः सह तस्य पूजनमावश्यकमित्यायातम् । ततः स्थूणानिखनन-न्यायेन तदर्थं तासां स्वरूपं निरूप्यते । तत्रादौ श्रीभागवतसंदर्भे 'ब्रह्मेति परमात्मेति भगवानिति शब्दते" इत्यादिना श्रीभगवन्तं सुष्ठु निर्धार्य तस्य शक्तिद्वयी निरूपिता । मायाख्या स्वरूपभूताख्या च । तत्र—(२।६।३३)

“ऋतेऽर्थं यत् प्रतीयेत न प्रतीयेत चात्मनि ।

तद्विद्यादात्मनो मायां यथाभासो यथा तमः ॥४३॥

इत्यनेन—“एषा माया भगवतः सृष्टिस्थित्यन्तकारिणी ।

त्रिवर्णा वर्णितास्माभिः किं भूयः श्रोतुमिच्छसि ॥४४॥

इत्यनेन मायाशक्ति निरूपिता । तत्र तस्या अंशाश्च दर्शिता ।

अथ “यन्न स्पृशन्ति न विदुर्मनो बुद्धीन्द्रियासवैः—(६-१६-२०) इत्यादिना, 'त्वमाद्य पुरुषः साक्षात् ईश्वरः प्रकृतेः परः । मायां व्युदस्य चिच्छत्तद्या कैवल्ये स्थित आत्मनी”—(१।७।२३) त्यनेन च स्वरूप भूताचिन्त्यशक्ति दर्शिता । तस्या वृत्तिभेदेनान्त्यायाः—

‘श्रिया पुष्ट्या गिरा कान्त्या कीर्त्या तुष्ट्येन्येर्जये त्यादिना कियन्तो भेदाश्च दर्शिताः (१०।३६।५५) सा च शक्तिद्वयी अपरा पराचेति श्रीविष्णुपुराणे दर्शिता—

‘सर्वभूतेषु सर्वस्मिन् या शक्तिरपरा तव ।

गुणाश्रया नमस्तस्यै शाश्वतायै सुरेश्वर ॥४५॥

यातीतगोचरा वाचां मनसां चाविशेषणा ।

ज्ञानिज्ञानपरिच्छेद्या वन्दे तामिश्वरीं परामित्यनेन ॥४६॥

तत्र प्रथमा श्रीवैष्णवानां जगद्बुद्धेक्षणीया, यन्मयी एव खलु तस्य जगत्ता । द्वितीया तु तेषां श्रीभगवद्बुद्धपास्या तदीयस्वरूपभूता, यन्मय्येव खलु तस्य भगवत्ता । तत्रैकमेव स्वरूपं शक्तित्वेन शक्तिमत्त्वेन च विराजतीति । यस्य शक्तैः स्वरूपभूतत्वं निरूपितं, चिच्छक्तिमत्ता प्रधानेन विराजमानं भगवत्संज्ञमाप्नोतीति तत्रैव दर्शितमेव । तदेवं शक्तित्वप्राधान्येन विराजमानां लक्ष्मीसंज्ञामाप्नोतीति दर्शयितुं

प्रकरणमुत्थाप्यते ।

तत्र तावदेकस्यैव स्वरूपस्य सत्त्वाच्चित्तादानन्दाच्च स्वरूप-
भूता शक्तिरप्येका त्रिधा; तदुक्तं श्रीविष्णुपुराणे (१-१२-६६)

ह्लादिनी सन्धिनी सम्बित्त्वय्येका सर्व्वसंस्थिते ।

ह्लादतापकरी मिश्रात्वयि नो गुणावर्जिते” इति ॥४७॥

व्याख्यातश्च श्रीस्वामिभिः — ह्लादिनी आह्लाद-करी
सन्धिनी सन्तता सम्बित् विद्याशक्ति एका मुख्या अव्यभिचारिणी
स्वरूपभूतेति यावत् । सर्व्वसंस्थिते सम्यक् स्थिति र्यस्मात् तस्मिन्
सर्वाधिष्ठानभूते त्वय्येव, नतु जीवेषु । जीवेषु च या गुणमयी त्रिधा
सा त्वयि नास्ति : तामेवाह ह्लादतापकरी मिश्रेति । ह्लादकरी
नाम मनः प्रसादोत्था सात्त्विकी, तापकरी विषयवियोगादिषु तापकरी
तामसी, तदुभयमिश्रा विषयजन्या राजसी ।

तत्र हेतुः—सत्त्वादिगुणैर्वर्जिते । तदुक्तं सर्वज्ञ सूक्तौ—

ह्लादिन्या सम्बिदाश्लिष्टः सच्चिदानन्द ईश्वरः ।

स्वाविद्या-संवृतो जीवः संक्लेशनिकराकरः ॥४८॥

अत्र क्रमादुत्कर्षेण सन्धिनी सम्बित् ह्लादिन्यो ज्ञेयाः । अत्र
च—सद्द्रूपोऽपि यया सत्तां दधाति धारयति च सा सर्व्वदेशकाल-
द्रव्यादिव्याप्तिकरी सन्धिनी । तथा सम्बिद्द्रूपोऽपि यया संवेत्ति
संवेदयति च सा सम्बित् । तथा ह्लादरूपोऽपि यया सम्बिदुत्कर्षरूपय ।
तं ह्लादं वेत्ति वेदयति च, सा ह्लादिनीति विवेचनीयम् । तदेवं तस्या
स्थ्यात्मकत्वे सिद्धेरर्थेन स्वप्रकाशकतालक्षणेन तद्वृत्तिविशेषेण
स्वरूपं वा स्वरूपशक्तिं वा विशिष्टं वाविर्भवति, तद्विशुद्धसत्त्वं,
तच्चान्य—निरपेक्ष स्तत् प्रकाश इति । ज्ञापनज्ञानवृत्तिकत्वात्
सम्बिदेव । तस्या मायायाः स्पर्शाभावाद् विशुद्धत्वं । तदुक्तं विष्णुपुराणे-

सत्त्वादयो न सन्तीशे यत्र च प्राकृता गुणाः ।

स शुद्धः सर्व शुद्धेभ्यः पुमानाद्यः प्रसीदतु ॥४९॥

श्रीदशमे च—विशुद्धसत्त्वं तव धाम शान्तमि त्यादि (२७।४)-

“हरि हि निर्गुणः साक्षात् ईश्वरः प्रकृतेः परः ।

स सर्ववद्गुणपदेषां च तं भजन्निर्गुणो भव ॥' इति
(१०।८८।५) एकादशे च—(२५।१२)' सत्त्वं रजः स्तम्भ इति गुणा
जीवस्य नैव मे, इति । गीतोपनिषत्सु च—(७-१२।१३)—

ये चैव सात्त्विका भावा राजसा स्तामसाश्च ये ।

मत्त एवति तान् विद्धि न त्वहं तेषु ते मयि ॥

त्रिभिर्गुणमयैर्भावैरेभिः सर्वमिदं जगत् ।

मोहितं नाभिजानाति मामेभ्येः परमव्ययमिति ॥

अत्र च इदमेव शुद्धसत्त्वं संधिन्यंशप्रधानं चेदाधारशक्तिः
ज्ञापनांश-प्रधानमात्मविद्या । ह्लादिनी सारांश-प्रधानं गुह्यविद्या
युगपच्छक्तित्रय-प्रधानं मूर्तिः । तत्राधारशक्त्या भगवद्धाम प्रकाशते ।
तदुक्तं—“यत् सात्वताः पुरुषरूपमुशन्ति सत्त्वं । लोको यत इति ।
तथा ज्ञानतत्प्रवर्तकलक्षणवृत्तिद्वयकयात्मविद्यया तद्वृत्तिरूप-
मुपासकाश्रयज्ञानं प्रकाशते । एवं भक्तितत्प्रवर्तकलक्षणवृत्तिद्वयकया
गुह्यविद्यया तद्वृत्तिरूपा प्रीत्यात्मका भक्तिः प्रकाशते । एता एव
विष्णुपुराणे (१।६।११८) लक्ष्मीस्तवे स्पष्टीकृताः—

यज्ञविद्या महाविद्या गुणविद्या च शोभने ।

आत्मविद्या च देवि त्वं विमुक्तिफलदायिनी ॥५०॥

यज्ञविद्या कर्म, महाविद्या अष्टांगयोगः, गुह्यविद्याशक्तिः
आत्मविद्या ज्ञानं, तत्तत्सर्वाश्रयत्वात् त्वमेव तद्रूपाविविधानां
अन्येषाञ्च विविधानां फलानां दात्री भवसीत्यर्थः । श्रुतिश्च परास्य
शक्तिर्विविधैव श्रूयते स्वाभाविकी ज्ञानबलक्रिया चेति ।

अथैवम्भूतानन्तवृत्तिका या स्वरूपशक्तिः सात्त्विक भगवद्दामांश-
वृत्तिनी मूर्तिमती लक्ष्मीरेवेत्याह—“अनपायिनी भगवती श्रीः
साक्षादात्मनो हरेः ।” (१२।११।२०) इति; टीका च—अनपायिनी
हरेः शक्तिः । तत्र हेतुः साक्षादात्मनः स्व-स्वरूपस्य चिद्रूपत्वात्
तस्या स्तदभेदादित्यर्थः इत्येषा । अत्र साक्षात् शब्देन “मायापरेत्यभि-
मुखे च विलज्जमाना इति (२।७।४७)” ‘विलज्जमानया यस्य स्थानु-
मीक्षापथेऽमुया । विमोहिता विकल्पन्ते ममाहमिति दुधियः ॥

(२।५।१४) इत्युक्त्या माया नेति ध्वनितं । अत्र अनपायित्वं यथा
ह्यशीर्षं पञ्चरात्रे—

परमात्मा हरिर्देवः तच्छक्तिः श्रीरिहोदिता ।

श्रीर्देवी प्रकृतिः प्रोक्ता केशवः पुरुषः स्मृतः ॥

न विष्णुना विना देवी न हरिः पद्मजां विना ॥५१॥ इति
नित्यैव सा जगन्माता विष्णुः श्रीरनपायिनी ।

यथा सर्व्वगतो विष्णुस्तथा श्रीस्तत् सहायिनी ॥५२॥

देवैस्त्वे देवदेहा सा मानुषत्वे च मानुषी ।

हरेर्देहानुरूपां वै करोत्येषात्मनस्तनुम् ॥५३॥

ब्रह्मसंहितायां (८)—‘नियतिः सा रमादेवी तत्प्रिया तद्वशम्बदेति ।
नियम्यते स्वयं भगवत्येव नियताभवतीति स्वरूपभूता शक्तिः । देवी
द्योतमाना प्रकाशरूपेत्यर्थः । चिद्रूपमपि स्कान्दे—

अपरं त्वक्षरं या सा प्रकृतिर्जडरूपिका ।

श्रीः परा प्रकृतिः प्रोक्ता चेतना विष्णुसंश्रया ॥५४॥

ततश्च ‘भगवान् कृष्णसंज्ञ एव’ इति निर्धारिते न विष्णुना
विना देवीत्यादि ‘देवत्वे देव देहा से’ त्यादि तदीयस्वरूपभूता
ईशवामांशवर्तिनी लक्ष्मी किमाख्या ? इति निर्धार्या तत्र द्वयोरपि
पूर्य्योः श्रीमहिष्याख्या ज्ञेया । तदीय स्वरूपशक्तित्वं स्कान्दप्रभास
खण्डे शिव गौरीसम्वादे गोप्यादित्य-माहात्म्ये दृष्टं यथा—

“पुरा कृष्णो महातेजा यदा प्रभासमागतः ।

सहितो यादवैः सर्वैः षट्षञ्चाशत्प्रकोटिभिः ॥५५॥

षोडशैव सहस्राणि गोप्यस्तत्र समागताः ।

लक्षमेकं तथा षष्ठिरेते कृष्णमुताः प्रिये ॥५६॥

“ततो गोप्यो महादेवि ! विद्या याः षोडश स्मृताः ।

तासां नामानि ते वक्ष्ये तानि ह्येकमनाः शृणु ॥५७॥

लम्बिनी चन्द्रिका कान्ता कूरा शान्ता महोदया ।

भीषणी नन्दिनी शोका सुपूर्वा विमला क्षया ॥५८॥

सुभद्रा शोभना पुण्या हंसशीता कलाः क्रमान् ।

हंस एव यतः कृष्णः परमात्मा जनार्दनः ।
 तस्यैताः शक्तयो देवि ! षोडशैव प्रकीर्तिता ॥५६॥
 चन्द्ररूपी मतः कृष्ण कलारूपास्तु ताः स्मृताः ।
 संपूर्ण मण्डला तासां मालिनी षोडशी कलाः ॥६०॥
 प्रतिपत्तिथिमारभ्य सञ्चरत्यासु चद्रमाः ।
 षोडशैव कला यास्तु गोपीरूपा वरानने ॥६१॥
 एकैकश स्ताः सम्भिन्नाः सहस्रेण पृथक् पृथक् ।
 एवन्ते कथितं देवि रहस्यं ज्ञान संभवं ।
 य एवं वेद पुरुषः स ज्ञेयो वैष्णवो बुधैः ॥६२॥

तत्र गोप्यो राज्ञश्च इत्यर्थः । गोपो भूपेऽपीत्यमरः । लम्बिनी
 अवतार-शक्तिः । हंस शीतेत्यत्र प्राप्तस्य हंसस्य वाच्यमाह हंस एवेति ।
 स च चन्द्ररूपी चन्द्र दृष्टान्तेनोद्देश्य इत्यर्थः । कलारूपा इति ताश्च
 शक्तयः चन्द्रस्यामृतेत्यादि कला दृष्टान्तेनोद्देश्या इत्यर्थः ।

अनुक्तामन्तिमां महाशक्तिमाह—संपूर्णैति । सेयन्तु कला
 समष्टिरूपा ज्ञेया, दृष्टान्तोपादानाच्चन्द्रस्य तादृशत्वमाहप्रतिपदिति ।
 आसु एतत्तुल्यात्वे विवक्षितमाह—षोडशैवेति । षोडशानामेव विद्या-
 रूपत्वात्, एतदुपदेशस्य ज्ञानसम्भव-रहस्यत्वात् तज् ज्ञानस्य
 वैष्णवत्वानुमापकालङ्घत्वाच्च । क्रूराभीषणाशोकानामपि भगवत्
 स्वरूपभूतानामेव सतीनां “मल्लानामशनि” रित्यादिवत् श्रीकृष्णस्य
 कठिनत्वप्रत्यायकत्वात् । ‘मृत्यु भोजिपते’ रितिवत् दुर्ज्जनवित्रा-
 सकत्वात् । असतां शास्तेतिवत् तदीय शोकहेतुत्वादेवश्च तत्तन्निरुक्ति-
 रूपपद्यते । यथा प्रकाशैक रूपाया एव सूर्य्यकान्तो रलूकेषु
 तामिस्रादिव्यञ्जकता । “ततश्चन्द्ररूपी मत कृष्णः कलारूपं स्तुताः
 स्मृता इति स्फुटमेव स्वरूपभूतत्वं दर्शितं, तदेवं तासां स्वरूपशक्तित्वे
 लक्ष्मीत्वं तासां सिद्धत्येव । तदेवमभिप्रेत्य तासां लक्ष्मीत्वमाह
 श्रीशुकः—

गृहेषु तासामनपाध्यातव्यंकृत्,

निरस्त—साम्यातिशयेष्ववस्थितः ।

रेमे रमाभि निजकामसंप्लुतो,

यथेतरो गार्ह्यमेधिकांश्चरन् ॥६२॥” (१०।४६।३३)

टीका च—रमाभि लक्ष्म्या अंशभुताभिरित्येषा । स्वरूप-
शक्तित्वादेव ‘रेमे’ इत्युक्तं । अतो निजः स्वीयः परमानन्द शक्ति
विशेषोदयरूप—प्रेमविशेष—स्वरूपो यः कामः तेन संप्लुतो व्याप्त इति ।
तत्र श्रीसत्यभामाया भूशक्तिरूपत्वं पाद्मोत्तरखण्डादौ, यमुनायाः
कृपाशक्तिरूपत्वं स्कान्दयमुना—माहात्म्यादावित्यन्वेषणीयं हरिवंशादौ
सौभाग्यातिशयस्य विवक्षितत्वात् प्रेमशक्ति प्रचुर—भूशक्तित्वं
लक्ष्मीस्तु रुक्मिणी ।

“द्वारकायामभूद् राजन् ! महामोदः पुरौकसाम् ।

रुक्मिण्या रमयोपेतं दृष्ट्वा कृष्णं श्रियः पतिम् ॥”

(१०।५४।६०) इत्यादिषु तस्यामेव भूरिशः प्रसिद्धेः । अतः
स्वयं लक्ष्मीत्वेनैव परस्पर—योग्यतामाह श्रीशुकः—

“अस्यैव भाग्या भवितुं रुक्मिण्यर्हति ना परा ।

असावप्यनवद्यात्मा भैष्म्याः समुचितः पतिः ॥६४॥

(१०।५३।३७)

अतः स्वयं भगवतोऽनुरूपत्वेन स्वयं लक्ष्मीत्वं प्रसिद्धमेव ।

अथ श्रीवृन्दाबने तदीय—स्वरूपशक्ति—प्रादुर्भावाः श्रीव्रजदेव्यः

यथा ब्रह्मसंहितायां—

आनन्दचिन्मयरस-प्रतिभाविताभि,

स्ताभि र्य एव निजरूपतया कलाभिः ।

गोलोक एव निवसत्यखिलात्मभूतो,

गोविन्दमादिपुरुषं तमहं भजामि ॥इति ५।३७

तत्र ताभिः श्री गोपीभिः । मन्त्रे (५।२४) तच्छब्दप्रयोगात् ।

आनन्दचिन्मयरसेन प्रेमरसविशेषेन प्रतिभाविताभि स्तत् प्रधानाभि-
रित्यर्थः ह्लादिनी--सारवृत्ति—विशेषरूपत्वात् कलात्वेनैव निजरूपत्वे
सिद्धे पुन निजरूपतयोक्तिः प्रकटलीलायां परकीयाभासत्वस्य
व्यवच्छेदार्थः । यतः उक्तं तत्रैव ‘श्रियः कान्ताः कान्तः परमपुरुष’

(५।५६)इति । श्रीपरमपुरुषयो रौपपत्यं नास्तीति युक्तञ्च दर्शितवान् ।
एतदभिप्रायेणैव स्वायम्भूवागमेऽपि श्रीभूलीला--शब्दैः तत्प्रेयसी
विशेषत्वमुपदिष्टं । अतएव—

“गोपीजना विद्याकलाप्रेरकः” इत्यत्र तापनी—वाक्ये
श्रीमद्दशाक्षरस्थ--नामनिरुक्तौ ये गोपीजना स्ते आ सम्यग् या विद्या
परमप्रेमरूपा तस्याः कलावृत्तिरूपा इति व्याख्येयं । राजविद्या
राजगुह्यमित्यादि गीता-प्रकरणात् (६) भगवत्यविद्या-संश्लेषा-
भावात्, तदुक्तं ह्लादिनीत्यादिना । तत स्तासां प्रेरक स्तत् क्रीडायां
प्रवर्तकः । स च पतित्व एव विश्रान्तः । इति वल्लभशब्देनैकाग्र्यमेव ।
जन्माजराभ्यां भिन्न इत्यादौ ‘स वो हि स्वामी भवतीति’ तस्यामेव
श्रुतौ ताः प्रति दुर्वासावाक्यात् । स्त्री संबन्धे स्वामी शब्दः पत्यावेव
रूढः । स्वामिनी देवदेवरावित्यमर-कोषात् । ‘पादन्यासै’ रित्यादौ
(१०।३३।७) “कृष्ण बध्व” इति श्री शुकवचनं ।

ऋषभस्य जगुः कृतानीत्यत्र (१०।३३।२१) टीका च ऋषभस्य
पत्यु’ रित्येवा । सङ्गीतसारे च ‘गोपीपतिरनन्तोऽपि वंशध्वनिवशं
गत, इति । ब्रह्माण्डपुराणे श्रुति-गोपीपति वंश विभूषितकराम्बुज’
इति । श्रीशङ्कराचार्य कृत-यमुनास्त्रोक्तौ च—‘विधेहि तस्य राधिका
धवाङ्घ्रिप्रङ्कजे रति’ मिति । उद्धवं प्रति श्रीभगवता च—
“वल्लव्यो मे मदात्मिका” इति (१०।४६।६) तदिदं ‘गच्छोद्धव व्रजं
सौम्य पित्रो नः प्रीतिमावह’ इति (१०।४६।३ वल्लवाभिमानिता-
मात्मनि व्यज्य श्रीकृष्णस्य वचनं ब्राह्मणस्य समब्राह्मणीतिवत् गोप-
रूपस्य समगोपीरूपा इत्यर्थः । अत स्तासामपि तथैवाभिमानं
तत्रैवोक्तं—

“अपिवत मधुपुर्ग्यार्यपुत्रोऽधुनास्ते ।”

इति (१०।२२।४)

तथैव च कुमारीणां संकल्प-वचनं—

“नन्दगोपसुतं देवि ! पतिं मे कुरु ते नमः ।

इति (१०।२२।४)

न केवलं साधारणरीत्या दाम्पत्यव्यवहार स्ताभिर्मम किन्तु मदात्मिका मत्स्वरूपशक्तय इत्यर्थः । आत्मशब्दस्य मनोवाचकत्वे 'ता मन्मनस्का' (१०।४६।४) इत्यादुक्तं पुनरुक्तं स्यात् । उक्तं च तासां स्वरूपशक्तित्वं श्रीशुकदेवेन—

ताभि विधुतशोकाभि भगवानच्युतो वृतः ।

व्यरोचताधिकं तात पुरुषः शक्तिभि यथा ॥६६॥ इति

ताभिः शक्तिभिः यथा यावत्तथा—'तत्रातिशुशुभे ताभिर्भगवान् देवकीसुत' इत्यादि (१०।३०।७) 'चकाश गोपीपरिषद्गतोऽर्चित' इत्यादि (१०।३२।१४) 'व्यरोचतैणाङ्ग इवोडु भिवृत' इत्यादि (१०।२६।४३) स्वरूप-शक्तित्वादेवाधिकं व्यरोचत इत्याद्युक्तमुपपद्यते । स्वशक्त्येकप्रकाशात् श्रीभगवतः । अतस्तासां लक्ष्मीसंज्ञत्वमप्युक्तं ब्रह्मसंहितायां "लक्ष्मीसहस्रशतसंभ्रमसेव्यमानमिति (५।२६) । 'श्रियः कान्ताः कान्तः परमपुरुष' इति (५।५६।) श्रीदशमे च—

"गोप्यो लब्ध्वाच्युतं कान्तं श्रिय एकान्त वल्लभमिति (१०।

३३।१४) गोप्य एव श्रिय कान्तं मनोहरं एकान्त वल्लभं रहोरमणं 'तस्मात्' नायं श्रियोऽङ्ग इति (१०।४७।६०) शुकानुवादः सामान्ये-लक्ष्मी विजयं व्यनक्ति । लक्ष्मी सहस्रेति विरिञ्चिवाणी लक्ष्मी-विशेषत्वमुरीकरोति । कुरुत्वेऽपि श्रीयुधिष्ठिरादीनां पाण्डवसंज्ञत्वं लक्ष्मीत्वेऽपि ब्रजदेवीनां गोपी संज्ञत्वमिति । तस्मात्तासां परमलक्ष्मी-रूपत्वेन तन्नित्यप्रेयसीत्वं सिद्धं । तथाच गौतमीय तन्त्रे दशाणं व्याख्यायां (२०।२१)

गोपीति प्रकृति विद्याज्जन स्तत्त्व-समूहकः ।

अनयोराश्रयो व्याप्त्या कारणत्वेन चेश्वरः ॥६७॥

सान्द्रानन्दपरं ज्योतिर्वल्लभेन च कथ्यते ।

अथवा गोपी प्रकृतिर्जन स्तदंशमण्डलं ॥७८॥

अनयोर्वल्लभः प्रोक्तः स्वामी कृष्णाख्य ईश्वरः ।

कार्यकारणयोरीशः श्रूतिभिस्तेन गीयते ॥६९॥

अनेकजन्मसिद्धानां गोपीनां पतिरेव वा ।

नन्दनन्दन इत्युक्त स्त्रैलोक्यानन्द-वर्द्धनः ॥७०॥

अतएव प्रथमा प्रकृतिः प्रधानं, द्वितीया स्वरूपशक्तिः, तत्त्वानि महदादीनि अंशाः—

“ज्ञानशक्तिबलैश्वर्यं वीर्यतेजांस्यशेषतः ।

भगवच्छब्द--वाच्यानि विना हेयैर्गुणादिभिः ॥७१॥

अत्र अनेकजन्मसिद्धानामिति 'बहूनि मे व्यतीतानि जन्मानि तव चाज्जुन' इतिवत् अनादिसिद्धत्वेमेव बोधयति । 'पतिरेवे' त्येव-कारेण प्रकटलीलायामुपपत्तित्व-व्यवहारस्तु मायिकएवेत्यर्थः । स चाग्रे दर्शयिष्यते । 'वा' शब्दस्तस्यैवोत्तरपक्षताबोधनाय । तदेवमादिभिर्विणिष्टत्वेनैव तदाराधनादासां नित्यप्रेयसीत्वंसिद्धं । तच्छ्रुतीनां तदाराधानां चानाद्यनन्तभावित्वात् । स हि मन्त्रे चतुर्धा प्रतीयते । मन्त्रस्य कारणरूपत्वेन वर्णसमुदायरूपत्वेन, अधिष्ठातृदेवता रूपत्वेन, आराध्यरूपत्वेन च । अत्र कारणरूपत्वं तदधिष्ठातृदेवतारूपत्वञ्चोक्तं ब्रह्मसंहितायां—'प्रकृत्या पुरुषेण चेति' (५।३) प्रकृतिर्मन्त्रस्य स्वरूपं स्वयमेव श्रीकृष्णः कारणरूपत्वात्, तदेवोक्तमृष्यादि स्मरणे कृष्णः प्रकृतिरिति । स एव अधिष्ठातृदेवतारूपः । वर्णसमुदायरूपञ्चोक्तं तत्रैव—'कामः कृष्णाय' त्यादिना (५।२४) उक्तञ्च ह्यशीर्षपञ्चरात्रे 'वाच्यत्वं वाचकत्वञ्च देवतामन्त्रयोरिह । अभेदेनोच्यते ब्रह्मन् तत्त्वविद्धि विचारतः ।' इति । आराध्यरूपत्वञ्च तत्रैव ब्रह्मसंहितायां-

“ईश्वरः परमः कृष्णः सच्चिदानन्दविग्रहः ।”

अनादिरादिरित्यादिना (५।१) क्वचिद् दुर्गाया अधिष्ठातृत्वं तु शक्ति-शक्ति-मतोरभेद-विवक्षया । अत उक्तं गौतमीय-कल्पे-यः कृष्णः सैव दुर्गा स्याद् या दुर्गा कृष्ण एव सः” इति । यतः श्रीकृष्णस्तत्र स्वरूप-शक्तिरूपेण दुर्गा नाम, तस्मान्नेयं मायांशभूता दुर्गा इति गम्यते । निरुक्तिश्चात्रदुःखेन गुर्वाराधनादि-प्रयासेन गम्यते ज्ञायते इति । तथाच नारदपञ्चरात्रे श्रुतिविद्यासम्वादे—

जानात्येका परा कान्तं सैव दुर्गा तदात्मिका ।

या परा परमा शक्तिर्महाविष्णु-स्वरूपिणी ॥७२॥

यस्या विज्ञानमात्रेण पराणां परमात्मनः ।

मुहूर्त्तदिव देवस्य प्राप्ति भवति नान्यथा ॥७३॥

एकेयं प्रेमसर्वस्वभावा श्रीगोकुलेश्वरी ।

अनया सुलभो ज्ञेय आदिदेवोऽखिलेश्वरः ॥७४॥

भक्तिर्भजन-सम्पत्तिर्भजते प्रकृतिः प्रियं ।

ज्ञायतेऽत्यन्तदुःखेन सेयं प्रकृतिरात्मनः ।

दुर्गेति गीयते सर्वैरखण्ड-रसवल्लभा ॥७५॥

अस्या आवरिका शक्तिर्महामायाऽखिलेश्वरी ।

यया मुग्धं जगत्--सर्वं सर्वदेहाभिमानिनः ॥७६॥ इति

अतएव—“मायां व्युदस्य चिच्छक्त्या कैवल्ये स्थित
आत्मनीति” प्रथमोक्तेः (७।२३) । न यत्र माया किमुता परे हरे’
रिति द्वितीयोक्तेः (६।१०) मायातीत—वैकुण्ठावरण कथने यथोक्तं
पाद्मोत्तरखण्डे—

‘सत्याच्युतानन्तदुर्गा-विष्वक्सेन गजाननाः ।

शङ्खपद्मनिधी लोकाश्चतुर्थावरणं स्मृतं ॥’

इत्याद्युक्त्वा—‘नित्याः सर्व परे धाम्नि ये चान्येऽपि दिवौकसः ।

ते वै प्राकृतनाकेऽस्मिन्ननित्या स्त्रिदिवेश्वराः ॥’

इति तेषां श्रीभगवदंशरूपत्वमुक्तं त्रैलोक्यसम्मोहनतन्त्रे-

सर्वत्र देवदेवोऽसौ गोपवेशधरो हरिः ।

केवलं रूपभेदेन नामभेदः प्रकीर्तितः ॥७७॥

अतो नाममात्र-साधारणोऽनन्यभक्तैर्न विभेदव्यं, किन्तु
भागवतैर् नित्य-वैकुण्ठसेवकत्वात् विष्वक्सेनादिवत् सत्कार्यार्था एव
ते । “अर्चयित्वा तु गोविन्दं तदीयान्नाचयेत्तुयः” इत्यादिवचनेन
तदसत्कारे दोष-श्रवणात् । अतएव तानेवोद्दिश्य उक्तमेकादशे-२७।२६

दुर्गां विनायकं व्यासं विष्वक्सेनं गुरुन् सुरान् ।

स्वे स्वे स्थाने त्वभिमुखान् पूजयेत् प्रोक्षणादिभिः ॥७८॥

अथ प्रकृतमनुसरामः । तदेव श्रीगोपीनां स्वरूपशक्तित्वे
प्रसिद्धे श्रीकृष्णस्य नित्यप्रेयसीरूपत्वं सिद्धमेव । तत स्ताभिः सह तस्य

पूजनस्य आवश्यकता स्वतः सिद्धा । अत्र पुनः प्रतिवादी प्राह । यदि ताः कृष्णस्य नित्यप्रियाः, तर्हि कथं परकीयारूपत्वं । तत्रापि पुत्रादि-संयोक्तृत्वं श्रूयते; सत्यं, तद्रूपत्वं मायिकमिति वैष्णवतोषणीनाम्न्यां श्रीदशमटिप्पण्यां कृष्णसंदर्भादौ च प्रमितमिति विस्तरभिया नात्र प्रपञ्चितम् ।

अथ सामान्यतः श्रीकृष्णप्रियाः, खलुद्विधा; नित्यसिद्धाः साधनसिद्धाश्च । तत्र नित्यसिद्धाः पूर्वोक्ताः; साधन सिद्धाश्च त्रिविधाः । ऋषिजाः श्रुतयो देवकन्याश्च । तत्र ऋषिजा यथा पाद्मोत्तरखण्डे—

पुरा महर्षयः सर्वे दण्डकारण्यवासिनः ।

दृष्ट्वा रामं हरिं तत्रभोक्तुमैच्छन् सुविग्रहम् ॥७९॥

ते सर्वे स्त्रीत्वमापन्नाः समुद्भूताश्च गोकुले ।

हरिं सम्प्राप्य कामेन ततो मुक्ता भवार्णवात् ॥८०॥ इति

न च वक्तव्यं गोकुलजातानां प्रापञ्चिकदेहादित्वेन सम्भवतीति, अवतार लीलायाः प्रापञ्चिक-मिश्रत्वात्, श्रीदेवकीदेव्यामपि षड्गर्भसंज्ञकानां जन्म श्रूयते इति ।

श्रुतयो यथा बृहद्दामनपुराणादिषु श्रूयन्ते; यत एव तथा व्याख्यातं “स्त्रिय उरगेन्द्रभोगभुजदण्डविषक्तधियो वयमपीति” (१०।८७।२३) गायत्री च तासु जातेति पाद्मे सृष्टिखण्डे यथा ब्रह्मणा गोपकन्याया गायत्र्या उद्वाहे गोपेषु श्रीविष्णुवाक्यम्—

“मया ज्ञात्वा ततः कन्या दत्ता चैषा विरिञ्चये ।

युष्माकञ्च कुले चाहं देव-कार्यार्थ-सिद्धये ।

अवतारं करिष्यामि मत्कान्ता तु भविष्यतीति ॥८१॥

देवकन्याश्च यथा श्रीदशमे—(१।२३) ‘तत्प्रियार्थं सम्भवन्तु सुरस्त्रिय’ इति । अत्र सुरस्त्रियस्तासां श्रीकृष्णप्रियाणामुपयोगायैवेति गम्यते । अत्र स्तत्प्रियार्थमित्येवोक्तं, न तु तत्प्रीत्यर्थमिति । अतस्तासां चतुर्विधत्वमुक्तं पाद्मे—

“गोप्यस्तु ऋषिजा गोपकन्यकाः श्रुतिजाः पराः ।

देवकन्याश्च राजेन्द्र ! न मानुष्यः कथञ्चन ॥८२॥ इति

गोपकन्या एव नित्याः, न मानुष्यः कथञ्चनेति प्राकृत-
मानुष्यनिषेधात् । अत्र स्तासां स्वरूपशक्तित्वादेव श्रीभगवतस्ताभिः
सह रिरंसा जाता; यथाह श्रीशुकः—

भगवानपि ता रात्रीः सारदौत्फुल्लमल्लिकाः ।

वीक्ष्य रन्तुं मनश्चक्रे योगमायामुपाश्रितः ॥८३॥ इति

ता रात्री वीक्ष्ये उद्दीपनत्वेनानुभूयेति कैमुत्येनालम्बन रूपाणां
तासां प्रेममहिमा दर्शितः ।

‘आत्मारामाश्च मुनयः’—इत्यादौ इत्थम्भूतगुणोहरिरितिवत्
इत्थम्भूतगुणा स्ताः येन तादृश्यपि तस्य रमणेच्छाजायते इति ।
अतएव व्यवायार्थं तस्य कैशोरमपि मानितं जातमिति’ श्रीविष्णु
पुराणे दर्शितं । “सोऽपि कैशरक-वयो मानयन् मधुसूदनः । रेमे
ताभिरमेयात्मा क्षपासु क्षपिताहितः ॥” इति ।

हरिवंशे च—“युवती गोपकन्याश्च रात्री संकाल्य कालवित् ।

कैशोरकं मानयानः सह ताभिर्मुमोद ह ॥ इति

अत्र कालविदित्यस्य व्याख्यानं ता रात्री वीक्ष्येति । सह ताभि
र्मुमोद हेत्यस्य सूचकं ‘रन्तुं मनश्चक्रे ॥ इति ।

इत्यालम्बनकालदेशानां श्रीकृष्णाय परमसुखदत्वं दर्शितं
तस्मात् ह्लादिनीशक्ति-विलासलक्षण-तत्प्रेम-मध्येवैषा रिरंसा, न
तु प्राकृतकाममयीति । श्रीस्वामिभिरपि व्यक्तमुक्तं—द्वात्रिंशे
विरहालापविविलम्ब-हृदयो हरिरिति”स्वप्रेमामृतकल्लोलविह्वलीकृत
चेतस’ इति । अतएव तच्छ्रवणफल द्वारा तदार्चनस्यावश्यकतां
दर्शयति श्रीमन्मुनीन्द्रः ।

विक्रीडितं व्रजबधूभिरिदञ्च विष्णोः ।

श्रद्धान्विताऽनु शृणुयादथ वर्णयेद् यः ।

भक्तिं परां भगवति प्रतिलभ्य कामं,

हृद्रोगमाश्वपहिनोत्यचिरेण धीरः ॥८४॥

(१०।३३।३६) इति

अत्र स्वप्रियाभिः सम्बलितस्य श्रीकृष्णस्य क्रीडायाः श्रवण-

वर्णन मात्रेण बहुमाधनदुःसाध्यापि परा भक्तिरुदयते । उदयमात्रेण च हृद्दरोगः शीघ्रमपह्नियते इति हि स्पष्टमेवेति फलातिशय-कथनेन प्रवर्त्तनात् विधित्वमेव सिध्यति । 'यस्य पर्णमयी जुहु भवति, न स पापं श्लोकं शृणोतीतिवत् । न चाधिकारी कनिष्ठ इति वाच्यं, धीर इत्युक्तत्वान् ।

अथ दशार्णमन्त्रे नामान्तरेणानिर्दिश्य श्रीवल्लवीनां नाम विशेषमालम्ब्यैव स्वयं भगवतो निर्देशात् तासां तत्परिचायकाङ्ग-रूपत्वमेव बोधितं । 'गोपीगोपपशूनां बहिः स्मरेदस्य गोवर्णि-घटामित्यादि' क्रमदीपिकायां (३।३२) गौतमीयतन्त्रे—

नवीन नीरदश्यामं नीलेन्दीवरलोचनं ।

वल्लवीनन्दनं वन्दे कृष्णं गोपालरूपिणम् ॥८१॥ इत्यादी-

रुचिरौष्ठपुटन्यस्तवंशीमधुरनिस्वनैः ।

लसद्गोपालिका--चेतो मोदयन्तं मुहुर्मुहुः ॥८६॥

वल्लवीवदनाम्भोजमधुपान--मधुव्रतम् ।

क्षोभयन्तं मनस्तासां सुस्मेरापाङ्गवोक्षणैः ॥८७॥

यौवनोद्भिन्नदेहाभिः संसक्ताभिः परम्परम् ।

विचित्राम्बरभूषाभिर्गोपनारीभिरावृतमिति ॥८८॥

अत्र 'सा त्वां ब्रह्मन् नृपबधूः काममाशु भजिष्यतीति (३।२१। २८) कर्द्दमं प्रति श्रीशुक्लवचनवच्च गोपजातिभिर्नारीभि रित्यर्थः ।

'क्षोभयन्तं मोहयन्तं मुहुर्मुहुः' रिति वर्त्तमानद्वय प्रयोगेन--नित्यमेवतदुपासकैः पठ्यमानस्तवेन (गोपी--कृष्णयोः) नित्यत्वमेव लक्ष्यते । सन्तकुमारकल्पे च--'गोपाङ्गना परिवृतं मूले कल्पतरोः स्थित' मित्यादि ।—

रुद्रयामलस्य शौरितन्त्रे "गोपीगोगोपवीतो हरुखविलसत् कण्ठभूषश्चिरं न" इत्यादि । मृत्युञ्जयतन्त्रे—

'स्मरेद् वृन्दाबने रम्ये मोहयन्तमनारतं ।

वल्लवीं वल्लभं कृष्णं गोपकन्यासहस्रशः ॥ इत्यादि ।

'फुल्लेन्दीवरकान्तिमित्यादि एव' स्वयम्भुवागमादावपि ॥

पुनः प्रतिवादो प्राह--भवतु नाम ताः पूज्याः; किन्तु तासां नाम कुत्रापि न श्रुतं । तत्रापि भविष्योत्तरे मल्लद्वादशी--प्रसङ्गे श्रीकृष्णयुधिष्ठिर सम्वादे—

‘गोपीनामानि राजेन्द्र ! प्राधान्येन निबोध मे ।

गोपालीपालिका धन्या विशाखा ध्याननिष्ठिका ।

राधानुराधा सोमाभा तारका दशमी तथा ॥८६॥

गोपालीयं नूनं पादोक्त गायत्रीचरीभवेत् ॥ पालिकेति संज्ञायां कण् । दशमी तथेति दशमीत्यपि—

नामैकं, तच्चान्वर्थमिति सर्वान्ते पठितं । यद्वा तथेति दशम्यपि तारकानाम्नीत्यर्थः । तथा स्कान्दे प्रह्लादसंहितायां द्वारका-माहात्म्ये मायावसरः प्रस्तावे उद्धवगमने (१२।५।३३) ललितोवाचेत्यादिना ललिता श्यामला धन्या विशाखा राधा शैव्या पद्मा भद्रा इत्येतानि अष्टौ गणितानि । अथ वनिताशतकोटिभि राकुलित’ मित्यागम-प्रसिद्धेः; ‘वनिताशतयूथप’ इति श्रीभगवत प्रसिद्धेः । अन्यान्यपि लोकशास्त्रयो रवगन्तव्यानि । अथ शतकोटित्वान्यथानुपपत्त्या तासां तन्महाशक्तित्वमेव गम्यते । तत्रापि सर्व्वथा श्रेष्ठे राधा-चन्द्रा-वलीत्युभे । भविष्योत्तरे सोमाभाशब्देन चन्द्रावत्येव सूचिता, अर्थ-साम्यप्रायात् । यतः श्रीराधया सह प्रतियोगित्वमैतिह्यमस्यात्र विराजते । तथा च श्रीवित्त्वमंगलचरणाः—

राधामोहन मन्दिरादुपगत इचन्द्रावलीमूचिवान्,

राधे ! क्षेममयेऽति तस्यवचनं श्रुत्वाह चन्द्रावली ।

कंस क्षेममयेविमुग्धहृदये कंसः क्वदृष्टस्त्वया,

राधा क्वेति विलज्जितो नतमुखस्मेरो हरिः पातु वः ॥८७॥

तयोरप्युभयो मध्ये राधिका सर्व्वथाधिका ।

महाभावस्वरूपेयं गुणैरतिबरीयसी ॥८८॥

यथोक्तं मत्स्यपुराणे दक्षं प्रति देवी वचनं—

“रुक्मिणी द्वारवत्यां तु राधा वृन्दावने बने ।

चित्रकूटे तथा सीता विन्ध्ये विन्ध्यनिवासिनी ।

देवकी मथुरायान्तु पाताले परमेश्वरीत्यादि ॥६२॥

अत्र रुक्मिणी--महपाठादित्थं बोधयति—यथा द्वारकायां तस्या एव सर्वथाधिक्यं तथा श्रीवृन्दाबने तस्या इति । स्वरूप शक्तिव्यूह--रुक्मिणीराधा देवकीनां मायांशरूपेणाभेदकथनन्तु शक्तित्व साधारण्येनैव । यथा जीवात्म-परमात्मनोश्चित्-साम्येनैव तद्वदिति । अथ यथा रुक्मिणी-कृष्णयोः परस्पर शोभित्वं श्रीशुकेन वर्णितं--अस्यैव भार्या भवितुमित्यादिनां (१०।५२।३७) तथैव राधाकृष्णयोरपि ऋक् परिशिष्टे श्रुत्या वर्णितं—राधया माधवो देवो माधवेनैव राधिका विभ्राजन्ते जनेष्वा' इति । विभ्राजन्ते विभ्राजते आ सम्यक् इति श्रुतिपदार्थः । दक्षितञ्च तस्याः स्वरूपं वृहद्गौतमीये बलदेवं प्रति श्रीकृष्णेन—

सत्त्वं तत्त्वं परत्वं च तत्त्वत्रयमहं किल ।

त्रितत्त्वरूपिणी सापि राधिका मम वल्लभा ॥६३॥

प्रकृतेः पर एवाहं सापि मच्छक्तिरूपिणी ।

सात्त्विकं रूपमास्थाय पूर्णोऽहं ब्रह्मा चित्परः ॥६४॥

ब्रह्मणा प्राथितः सम्यक् सम्भवामि युगे युगे ।

त्वया सार्द्धं तयासार्द्धं नाशाय देवताद्रुहामिति ॥६५॥

अत्र सत्त्वं कार्यत्वं, तत्त्वं कारणत्वं परत्वं । ततोऽपि श्रेष्ठ्यं यत्तत्त्वत्रयं तदहमित्यर्थः तथैव बोधयति तथैवाग्रे ध्यानप्रसङ्गे—

देवस्याभेदरूपेण तप्तहेमसमप्रभां ।

रक्तवस्त्रपरीधानां रक्तालङ्कार--भूषितां ॥६६॥

श्रीराधां वामभागे तु पूजयेद् भक्तितत्परैः ।

देवी कृष्णमयी प्रोक्ता राधिका परदेवता ॥६७॥

वराभयकरा ध्येया सेविता सर्वदैवतैः ।

सर्वलक्ष्मीमयी सर्वकान्ति सम्मोहिनी परा ॥६८॥ इति

अत्र पूजयेदिति कण्ठोक्तिरेव, एवमग्रेऽपि । मृत्युञ्जयतन्त्रे—

पीतवस्त्रपरीधानां वंशयुक्तकराम्बुजां ।

कौस्तुभोर्दीप्तहृदयां बनमाला-विभूषितां ।

श्रीमत्कृष्णांघ्रि-पल्यङ्कनिलयां परमेश्वरीमित्यादि ॥६६॥

तथा—सर्वलक्ष्मीमयीं देवीं परमानन्द—नन्दितां ।

रासोत्सवप्रियां राधां कृष्णानन्दस्वरूपिणीं ।

भजे चिदमृताकार--पूणनन्दमहोदधि ॥१००॥ इति

ध्वात्वेत्यादि सन्मोहनतन्त्रे--चिन्तयेद् राधिकां देवीं गोप

गोकुलसंकुलामित्यादि च ।

अस्याः श्रेष्ठत्वमादिवाराहे—(कटिर--परिवर्त्तन्यां गोवर्द्धन
परिक्रमे तत्कुण्डप्रसंगे) यथा—

गङ्गायाश्चोत्तरं गत्वा देवदेवस्य चक्रिणिः ।

अरिष्टेन समं तत्र महद् युद्धं प्रवर्त्तितम् ॥१०१॥

घातयित्वा ततस्तस्मिन्नरिष्टं वृषरूपिणं ।

कोपेन पाष्णिघातेन महातीर्थं सकल्पितं ॥१०२॥

स्नातस्तत्र तदा हृष्टो वृषं हत्वा सगोपकः ।

विपाप्मा राधिकां प्राह कथं भद्रे भविष्यति ॥१०३॥

तत्र राधा समाश्लिष्य कृष्णमविलष्टकारिणं ।

स्वनाम्ना विदितं कुण्डं कृतं तीर्थमदूरतः ॥१०४॥

राधाकुण्डमिति ख्यातं सर्वपापहरं शुभं ।

अरिष्टहन् राधाकुण्डस्नानात् फलमवाप्स्यते ॥१०५॥

राजसूयाश्वमेधाभ्यां नान्न कार्या विचारणा ।

गोहत्या—ब्रह्महत्यादि पापं क्षिप्रं प्रणश्यति ॥१०६॥

अत्र सतीष्यपि सर्वासु तासु अस्या एव तेन सह तादृश
प्रेमव्यवहारेणोत्कर्षविगमात् श्रेष्ठत्वमायातं । तथा व्रतरत्नाकर
धृतभविष्यपुराणे च—

बाल्येऽपि भगवान् कृष्ण स्तरुणं रूपमाश्रितः ।

रेमे विहारैर्विविधैः प्रियया सह राधया ॥१०७॥

एकदा कार्तिके मासि पौर्णमास्यां महोत्सवः ।

आसीन्नन्दगृहे इत्यादे

तस्मिन् दिने च भगवान् रात्रौ राधा-गृहं ययौ ।

सा च क्रुद्धा तमुदरे काञ्चीदाम्ना बबन्ध ह ॥१०८॥

कृष्णस्तु सर्वमावेद्य निजगेह-महोत्सवं ।

प्रियां प्रसादयामास ततः सा तमवोचयत् ॥१०६॥

इदञ्चोवाच तां कृष्णः प्रेयसी । प्रीतमानसः ।

काञ्चीदाम त्वया तन्वि ! उदरे यन्मयापितं ॥११०॥

दामोदरेति मे नाम प्रियं तेन शुभानने ।

नातः प्रीतिकरं नाम मम लोकषु विद्यते ॥१११॥

नित्यमेतत् प्रजापत्यां सर्वसिद्धि भवेष्यति ।

भक्तिञ्च दुर्लभां प्राप्य मम लोके महीयते ॥११२॥

उलूखले यदा माला बद्धोऽहं भविताप्रिये !

उदरे दामभि लोके तदा व्यक्तं भविष्यति ॥११३॥

अनेन नाममन्त्रेण योऽस्मिन् मासि त्वया सह ।

मामर्चयेद्विधानेन स लभेत् सर्वावाच्छिनमिति ॥११४॥

अत्रापि प्रियया सह राधयाइति श्रीकृष्णेच्छया श्रीकृष्णवद्
वात्येपि आविष्कृतनवयौवनमेव — इति ज्ञेयं ।

‘तत आरभ्य नन्दस्य व्रजः सर्वसमृद्धिमान् ।

हरे निवासात्मगुणै रमाक्रीडमभून्नुप ॥११५॥

(१०।५।१८) इत्यनेन श्रीकृष्णप्रादुर्भावानन्तरं तासामाविर्भाव-
कथनात्, तत्रापि श्रेष्ठत्वं पूर्ववज्ज्ञेयं । तत्र तादृशभावं वर्णनं
तस्याः श्रीशुकदेवेनापि कृतं ।

एका भ्रुकुटीमाबध्य प्रेमसंरम्भ विह्वला ।

धनन्तीवैक्षत् कटाक्षेयैः सन्दष्टदशनच्छदा ॥११६॥

(१०।३।६)

इत्यनेन — एकामुख्या ‘एके मुखान्यकेवला इत्यमरः ।’ एवं
श्रीमद्गोपाल तापस्यां यद्गान्धर्वीति विश्रुता सा तु सैव ज्ञेया । तस्या
एवं मुख्यत्वादिलङ्घनेन सर्वत्र चावगमात् । अतएव श्रीराधा-
सम्बलिता दामोदरपूजा कार्तिके विहिता । श्रीकृष्णसत्यभामा
सम्वादीये कार्तिक माहात्म्ये च प्रातः स्नान संकल्पमन्त्रं — (हरिभक्ति
विलासः १६।८४) —

कार्तिकेऽहं करिष्यामि प्रातः स्नानं जनाह्नन !

प्रीत्यर्थं तव देवेश दामोदर मया सह ॥११७॥

अत्र 'मा' शब्द-प्रयोगः । तस्याः परमलक्ष्मीरूपत्वात् ।

अर्घ्यदानमन्त्रे च—साक्षात्तन्नामोक्तेः । यथा—

‘व्रतिनः कार्तिके मासि स्नानस्य विधिवन्मम ।

दामोदर गृहाणार्घ्यं दनुजेन्द्र-निसूदनः ॥११८॥

नित्ये नैमित्तिके कृत्स्ने कार्तिके पापशोषणे ।

गृहाणार्घ्यं मया दत्तं राधया सहितो हरे ॥११९॥

इति युगमत्वेन उपादानात् तस्या एव श्रेष्ठत्वं । तदयुगलो-
पासनायां भविष्यपुराण वचनं दर्शितमेव । तथा दशाध्यायि कार्तिक
माहात्म्यं चेन्नूनं पाद्मानुगतं स्यात्तर्हि तत्र तदयुगलोपासनं प्रकटतर-
मेवेति । तथा वासनाभाष्योत्थापित आग्नेयवचनेऽपि तस्याः श्रेष्ठत्वं ।

यथा—गोप्यः पप्रच्छु रूषसि कृष्णानुचरमूढवं ।

हरिलीलाविहारांश्च तत्रैकां राधिकां विना ।

राधा तद्भावसंलीना वासनाया विरामिता ॥१२०॥ इत्यादि

अत्र तद्भावसंलीना इत्यनेन दिव्योन्मादमयवचनं ‘मधुप
कितवबन्धो’ इत्यादिकं तस्या एवेति विज्ञाप्य सर्व्वसि गोपीषु तस्याः
श्रेष्ठ्यं दर्शितं । युक्तञ्च तत्तु यतः—श्रीकृष्णान्वेषणकर्त्रीणां तासां
तामेवोद्दिश्य तदिदं वचनं श्रूयते यथा—

अनया राधितो नूनं भगवान् हरिरीश्वरः ।

यन्नो विहाय गोविन्दः प्रीतो यामनयद्रहः ॥१२१॥

अप्येणपत्न्युपगतः प्रिययेह गात्रैः ।

स्तन्वन् सखि ! सुनिवृत्तिमच्युतो वः ।

कान्ताङ्गसङ्ग-कुचकु कुम-रञ्जितायाः ।

कुन्दस्रजः कुलपतेरिह वातिगन्धः (१०।२०।११) १२२॥

बाहुं प्रियांस उपधाय गृहीतपद्मो,

रामानुज स्तुलसिकालिकुलैर्मदान्धैः ।

अन्वीयमान इह व स्तरवः प्रणामं,

किम्वाभिनन्दति चरन् प्रणयावलोकैः ॥१३३॥ इति (१०।३०।१२)

किं बहुना-अस्याः सौभाग्यवाञ्छा द्वारकामहिषीणामपि श्रूयते ।
ततस्तासां तादृशवचनं श्रीशुकदेवेनाप्युदितं (१०।८३।४१) यथा—
'न वयं' साध्वि सामाज्यमित्याद्युक्त्वा आहुः—

‘कामयामह एतस्य श्रीमन् पादरजः श्रियः ।

कुचकुंकुम-गन्धाढ्यं मूर्द्धना वोढुं गदाभूतः ॥१२४॥

(१०।८३।४२)

व्रजस्त्रियो यद्वाञ्छन्ति पुलिन्दा स्तृणवीरुधः ।

गोवश्चारयतो गोपाः पादस्पर्शं महात्मनः ॥१२५॥ इति

व्रजस्थ्यादीनां वाञ्छा दर्शिता—

पूर्णाः पुलिन्द्य उरुगाय-पदाब्जराग--

श्रीकुङ्कुमेन दयितास्तन-मण्डितेन ।

दर्शन-स्मररुज स्तृणरुषितेन,

लिम्पन्त्य आननकुचेषु जहुस्तदाधिम् ॥१२६॥ इत्यनेन

अत्र सत्युरुगाय-पदाब्जरागेत्यनेन (१०।२१।१७) सह
'दयितास्तनमण्डितेन' इत्युक्त्या तत् कुङ्कुमं दायितास्तनतस्तस्यपदे
लग्नमिति गम्यते । सा च दयिता--'कुच-कुङ्कुमगन्धाढ्यमित्येक-
वचनान्तनिर्द्देशेनानूदिता । तदिदं वर्णयन्तीषु तास्वपि सा
विशिष्टेत्यवगम्यते । अयं भावः—श्रीत्वे प्रसिद्धायाः श्रियस्तत्र
कामनैव श्रूयते, न तु संगतिः । 'यद्वाञ्छया श्रीर्ललनाचरत्तपो
विहाय कामान् सुचिरं धृतव्रतेति' नागपत्नीनां, "या वै श्रियाचिता
मजादिभि रामकामै" रित्यादि (१०।४७।६२) उद्धवस्यापि वाक्यात् ।
न च रुक्मिणीत्वे प्रसिद्धायाः श्रियस्तत्र संगतिः । कालदेशयो
रन्यतमत्वात् । न च व्रजस्त्रीणां श्रीसम्बन्धलालसा युक्ता, 'नायं
श्रियोऽङ्गे' त्यादिना (१०।४७।६०) ततोऽपि परमाधिक्य-श्रवणात् ।
तस्माद् 'रुक्मिणी द्वारवत्यान्तु राधा वृन्दाबने बने' इत्यादेद्युक्त-
सिद्धान्तानुसारेण सर्व्वतो विलक्षणा या श्रीविराजते, तामुद्दिश्यैव
व्रजदेवीनां तदिदं वाक्यं । ततश्च तासां यथा तत्र स्पृहास्पदता,
तथास्माकं पट्टमहिषीणामिति । सङ्गमश्चायं दिवस एवेति सम्भाव्यते ।

तत्रैव पुलिन्दानां भ्रमणात् कुंकुमानां लेपनकर्मणार्द्रत्वावगमाच्च ।
द्वयोः सङ्गमश्चायं न सम्भोगविशेषरूपः । रासप्रसङ्गे—

“भगवानपि ता रात्रीः शारदोत्फुल्लमल्लिका । वीक्ष्यरन्तुं
मनश्चक्रे” इत्यत्रैव नवसङ्गमस्य प्रतीयमानत्वात् । अन्यथा तत्र
परीक्षार्थं पुन स्तेनोपेक्षावचनस्यासङ्गतत्वापत्तेः । तदिदं वेणु प्रकरणे
भणितत्वाद् वेणुसम्बन्धेनैव गम्यते ।

‘उरुगाय’ इत्यनेनैव एव संसूचितः । तस्मात् कदाचिद् वेणुकृताकर्षया
स्तस्या लब्धमूर्च्छाया, मूर्च्छाशान्तये सकुंकुमे स्वन्ने वक्षसि संभ्रमतः
केवलेन श्रीचरणसंजीवनीपल्लवेन स्पृशन्नेवाद्यापि सम्यक्
सङ्कोचानपगममात् द्रुतमेव स तस्मान्निश्चक्रामेति बुध्यते । ‘काश्चित्
परोक्ष’ कृष्णस्य स्वसखीभ्योऽन्ववर्णयन्निति (१०।२।१३) उक्तत्वात् ।
यास्तु तदन्या स्तासामेव ‘पूर्णाः पुलिन्दाः’ (१०।२।१७) इत्यादि
वचनम् । तस्मात् साध्वेवोक्तं—लक्ष्मीरभितः स्त्रितमा इत्यादि ।
वर्णिता च सा तथैव श्रीजयदेवसहचरेण महाराज लक्ष्मणसेनमन्त्रि
वरेणोमापतिधरेण यथा—

भ्रूवल्लोबलनैः कयापि नयनोन्मेषैः कयापिस्मित ।

ज्योत्स्ना-विच्छुरितैः कयापि निभृतं संभावितस्याध्वनि ।

गर्वोद्धेदकृतावहेल-ललित श्रीभाजि राधानने,

सातङ्कानुनयं जयन्ति पतिताः कंसद्विषो दृष्टयः ॥१२७॥

(पद्यावली २६०) इति

श्रीजयदेवेनापि—‘राधामाधाय हृदये तस्याज ब्रजसुन्दरी
रिति’ (गीतगोविन्द ३।१) पत्युर्मनः कलित’ मिति च (१२।१४)
अतएव ‘या परा परमा शक्तिर्माहाविष्णु-स्वरूपिणी । नस्या विज्ञात
मात्रेण पराणां परमात्मनः । मुहूर्तदिव देवस्य प्राप्तिर्भवति नान्यथा ।
एकेयं प्रेमसर्वस्वभावा श्रीगोकुलेश्वरी । अनया सुलभो ज्ञेय आदि-
देवोऽखिलेश्वरः । इत्युत्थापितपञ्चरात्रि-वचनं सर्वोपरि विराजमानं
भवतीत्यलमतिविस्तरेण प्रमाणवचन-संग्रहेण ।

तस्मात् सर्वासं गोपीनां राधिकातिगरीयसी ।

सर्वाधिक्येन कथिता यत् पुराणागमादिषु ॥

अतः साधुक्तं—श्रीदामोदरराधाचर्चनमर्हति स्रजस्थानामित्यादि ।

राधा वृन्दावने यद्वत्तद्वद् दामोदरो हरिः ।
दर्शितेषु च शास्त्रेषु तद्युग्मं तत्तदीशितुः ॥१२८॥
राधया माधवो देवो माधवेनैव राधिका ।
विभ्राजन्ते जनेष्वेति परिशिष्ट--वच स्तथा ॥१२९॥
न विष्णुना विना देवी न हरिः पद्मजां विना ।
हयग्रीवपञ्चरात्रमिह प्रकटितं यतः ॥१३०॥
कात्तिकव्रतचर्यायामत स्ते युग्मदेवते ।
राधादामोदराभिर्ये वीक्ष्येते लोक शास्त्रयो ॥१३१॥
किं बह्वक्त्या कुण्डयुग्मं तयोयुग्मेन वक्ष्यते ।
शास्त्रे च दर्शिता तस्मान् कैमुत्याद् युग्मता तयोः ॥१३२॥
उमा—महेश्वरौ केचित् लक्ष्मीनारायणौ परे ।
ते भजन्तां भजामस्तु राधादामोदरौ वयं ॥१३३॥

इति श्रीवृन्दावनवासिनः कस्यचिज्जीवस्य
श्रीराधाकृष्णार्चनदीपिका सदा
देदीप्यमानतामपद्यताम् ॥

❀ श्रीगुरु चरणकमलेश्यो नमः ॥ ❀
❀ श्रीकृष्णचैतन्यचन्द्राय नमः ॥ ❀
❀ श्रीराधादामोदराभ्यां नमः ॥ ❀



१] प्र० ग्रन्थरत्न] श्रीहरिदासशास्त्र सम्पादिता ग्रन्थावली

१। वेदान्तदर्शनम् “भागवतभाष्योपेतम्” महर्षि श्रीकृष्णद्वैपायन व्यासदेव प्रणीत, ब्रह्मसूत्रों के अकृत्रिम अर्थस्वरूप श्रीमद्भागवत के पद्यों के द्वारा सूत्रार्थों का समन्वय इसमें मनोरम रूप में विद्यमान है।

२। श्रीनृसिंह चतुर्दशी भक्ताह्लादकारी श्रीनृसिंहदेव की महिमा, व्रतविधानात्मक अपूर्व ग्रन्थ।

३। श्रीसाधनामृतचन्द्रिका गोवर्द्धन निवासी सिद्ध श्रीकृष्णदास बाबा विरचित रागानुगीय वैष्णव पद्धति।

४। श्रीसाधनामृतचन्द्रिका (बङ्गला पयार) गोवर्द्धन निवासी सिद्ध श्रीकृष्णदास बाबा के द्वारा सुललित छन्दोबद्ध ग्रन्थ।

५। श्रीगौरगोविन्दार्चन पद्धति गोवर्द्धन निवासी सिद्ध श्रीकृष्णदास बाबा विरचित सपरिकर श्रीनन्दनन्दन श्रीभानुनन्दिनी के स्वरूप निर्णयात्मक ग्रन्थ

६। श्रीराधाकृष्णार्चन दीपिका श्रीजीवगोस्वामिपादकृत श्रीराधासम्बलित श्रीकृष्ण पूजन प्रतिपादन का सर्वादि ग्रन्थ।

७। श्रीगोविन्दलीलामृतम् (मूल, टीका, अनुवाद सह-१-४सर्ग) “श्रीकृष्णदास कविराज प्रणीतम्” स्वारसिकी उपासना के अनुसार अष्टकालीय लीला स्मरणात्मक प्रमुख ग्रन्थ।

८। श्रीगोविन्दलीलामृतम् ५ सर्ग से ११ सर्ग पर्यन्त (टीका सानुवाद)

९। श्रीगोविन्दलीलामृतम् १२ सर्ग से २३ सर्ग पर्यन्त (टीका सानुवाद)

१०। ऐश्वर्यकादम्बिनी (मूल अनुवाद) श्रीबलदेवविद्याभूषणकृत भागवतीय श्रीकृष्णलीला का क्रमबद्ध ऐश्वर्य मण्डित वर्णन, श्रीवृषभानु महाराज, एवं भानुनन्दिनीका मनोरम वर्णन इसमें है।

११। संकल्प कल्पद्रुम (सटीक, सानुवाद) श्रीविश्वनाथ चक्रवर्तिपाद कृत स्वारसिकी उपासना का प्रमुख ग्रन्थ।

१२। चतुःश्लोकी भाष्यम् (सानुवाद) श्रीनिवासाचार्यप्रभुकृत चतुःश्लोकी भागवत की स्वारसिकी व्याख्या।

१३। श्रीकृष्णभजनामृत (सानुवाद) श्रीनरहरिसरकार ठक्कुर कृत अपूर्व धर्मीय संविधानात्मक ग्रन्थ।